

जेपी ग्रीन्स आवासीय योजना ली गई हाथो-हाथ

इलाहाबाद 29 मई । नोएडा-ग्रेटर नोएडा एक्सप्रेसवे पर स्थित जेपी ग्रीन्स की नई आवासीय योजना जेपी ग्रीन्स को हाथों-हाथ लिया गया है । 3300 अपार्टमेंटों की बिक्री केवल 24 घंटे में ही हो गई । इस योजना में इस बात के पुख्ता इंतजाम किए गए हैं कि यहां रहने वालों को घरेलू जरूरतों के अलावा बेहतर शिक्षा और स्वास्थ्य सेवाएं भी मुहैया हो सकें । इसी क्रम में 70 एकड़ में फैले इस क्षेत्र में शॉपिंग कम्पलेक्स, सोशल क्लब के साथ ही स्विमिंग पुल, जिम आदि की भी व्यवस्था की गई है ।

ग्रुप की निदेशक श्रीमती रीता वी दीक्षित ने बताया कि यहां निर्माण में उच्चस्तर के मानकों का पालन किया गया है । लोगों को बेहतर साफ-सुथरा वातावरण उपलब्ध हो सके इसके लिए लम्बे-चौड़े पार्कों का इंतजाम किया गया है । ताकि लोग सहजता से टहल सकें । इसके साथ ही बच्चों के खेलने की जगह और लगातार पानी व बिजली सुनिश्चित करने के लिए भी ठोस कदम उठाए गए हैं । उन्होंने कहा कि लोगों की बेहतर सुख-सुविधाओं का ध्यान रखे जाने के कारण ही समाज के हर वर्ग ने यहां खरीददारी करने में दिलचस्पी दिखाई है ।